

an>

Title: Regarding improving railway facilities in Korba Parliamentary Constituency

डॉ. बंशीलाल महतो (कोरबा) : मेरे संसदीय क्षेत्र कोरबा (छ.ग.) से देश की राजधानी दिल्ली हेतु एक भी सीधी ट्रेन का परिचालन वर्तमान में नहीं हो रहा है। गाड़ी संख्या 18237 छत्तीसगढ़ एक्सप्रेस जो बिलासपुर से अमृतसर तक जाती है, का परिचालन कोरबा से बिलासपुर तक पैसेंजर के रूप में किया जाता है, परंतु अमृतसर से वापसी के समय इसे बिलासपुर में ही रोक दिया जाता है। इसी प्रकार 18239 शिवनाथ एक्सप्रेस कोरबा से नागपुर तक चलती है, परंतु वापसी में इसका भी अंतिम ठहराव बिलासपुर ही है। इन दोनों ट्रेनों को वापसी के समय कोरबा तक लाया जाना आवश्यक है। मैं माननीय रेल मंत्री जी से अनुरोध करना चाहता हूँ कि पूर्व में परिचालित कोरबा-जयपुर इंटरसिटी एक्सप्रेस का परिचालन पुनः प्रारंभ किया जाये, यह क्षेत्रवासियों की बहुप्रतीक्षित मांग है तथा अनेकों बार मेरे द्वारा यह मांग की जा चुकी है। इसके साथ ही छत्तीसगढ़ में निर्माणाधीन ईस्ट-वेस्ट कॉरीडोर रेल लाइन गेवरा (कोरबा) से पेण्ड्रा रोड (बिलासपुर) के निर्माण कार्य की गति अत्यंत ही धीमी है, तथा पिछले लगभग 5 वर्षों से अब तक इसमें आधारभूत तथा अपेक्षित प्रगति नहीं हुई है। उक्त परियोजना की पर्यावरण स्वीकृति सहित अन्य बाधाओं का निराकरण करते हुए निर्माण कार्य की गति बढ़ाने हेतु अनुरोध करता हूँ।